

भूसंपादन प्रकरण क्र.२०/४७/२००१-२००२ मौजा  
धारवाडा ता.तिवसा, जि. अमरावती या प्रकरणातील  
भूधारकांना/प्रकल्पबाधितांना पुनर्वसन अनुदान मंजुर  
करणेबाबत....

महाराष्ट्र शासन

महसूल व वन विभाग

शासन निर्णय क्र. आरपीए-२०१८/प्र.क्र.१६८/र-१

मादाम कामा मार्ग, हुतात्मा राजगुरु चौक,

मंत्रालय, मुंबई - ४०० ०३२

दिनांक : १२ फेब्रुवारी, २०२१

**वाचा:**

- १) महसूल व वन विभाग, शासन ठराव क्र.आरपीए.१०८३/१३६४/सीआर-३३५५/र-१(अ), दि.१५ डिसेंबर, १९८३.
- २) महसूल व वन विभाग, शासन निर्णय क्र.आरपीए-१०८४/प्र.क्र.३४३५/ र-१, दि.०३ मे, १९८८.
- ३) महसूल व वन विभाग, शासन परिपत्रक क्र.आरपीए १०९८/प्र.क्र.४०७/ र-१, दि. २१ जानेवारी, १९९९.
- ४) विभागीय आयुक्त, अमरावती यांचे पत्र क्र. उपाआ/पुनर्व/अका/भु.सं.२/कावि-/५४७/१८, दि.२७.०२.२०१८

**प्रस्तावना -:**

भूसंपादन अधिनियम, १८९४ अन्वये मौजा धारवाडा, ता.तिवसा, जि.अमरावती येथील १७१ भूधारकांच्या घरांचे निम्न वर्धा प्रकल्पाचे बुडीत क्षेत्राकरिता भूसंपादन करण्यात आले आहे. या संदर्भातील भूसंपादन प्रकरण क्र.२०/४७/२००१-२००२ मध्ये विशेष भूसंपादन अधिकारी, (अ व प्र) क्र.४, अमरावती यांनी दि.१७.०६.२००९ रोजी अंतिम निवाडा घोषित केला आहे. ज्यांची शेतजमिन किंवा गावठाणातील घरे भूसंपादन अधिनियम, १८९४ नुसार सार्वजनिक प्रयोजनासाठी संपादीत करण्यात आली असतील, अशा बाधितांना “पुनर्वसन अनुदान” देण्याचे धोरण उपरोक्त वाचा येथील अनुक्रमांक १ ते ३ अन्वये निश्चित करण्यात आले आहे. या धोरणानुसार विभागीय आयुक्त, अमरावती यांनी निम्न वर्धा प्रकल्पामुळे बाधित झालेल्या मौजा धारवाडा ता. तिवसा येथील १७१ पैकी १४८ भूधारकांना / प्रकल्पबाधितांना पुनर्वसन अनुदान मंजुर करण्याबाबतचा प्रस्ताव शासनास सादर केला होता. सदर प्रस्ताव शासनाच्या विचाराधीन होता. त्यावर शासनाने पुढीलप्रमाणे निर्णय घेतला आहे.

**शासन निर्णय -:**

भूसंपादन प्रकरण क्र.२०/४७/२००१-२००२ मौजा धारवाडा ता.तिवसा, जि.अमरावती या प्रकरणामध्ये दि. १७.०६.२००९ रोजी अंतिम निवाडा घोषित करण्यात आला आहे. या निवाड्यानुसार निम्न वर्धा प्रकल्पामुळे बाधित झालेल्या १७१ पैकी मागणी केलेल्या १४८ भूधारकांना / प्रकल्पबाधितांना शासनाने विहित केलेल्या धोरणातील अटी, शर्ती व कार्यपद्धतीचे अनुपालन करून रु.१,६८,७५,६६८ (रुपये एक

कोटी अडुसष्ट लक्ष, पंच्चाहत्तर हजार, सहाशे अडुसष्ट फक्त) इतके पुनर्वसन अनुदान अदा करण्यास या निर्णयाद्वारे शासन मंजूरी देण्यात येत आहे.

२. पुनर्वसन अनुदानाची रक्कम कार्यकारी अभियंता, निम्न वर्धा प्रकल्प, जलसंपदा विभाग, वर्धा यांचे मार्फत विशेष भूसंपादन अधिकारी, (अ व प्र) क्र.४ अमरावती यांना पुरविण्यात येईल.

३. वाचा येथील शासन निर्णय दि.०३.०५.१९८८ च्या परिच्छेद क्र.२ मधील मुद्दा क्र.२ च्या खुलाश्यात नमूद केल्यानुसार पुनर्वसन अनुदान एक स्वतंत्र योजना असल्याने, भूसंपादन अधिनियम, १८९४ मध्ये नमूद केल्याप्रमाणे “कन्सेंट अवार्ड” करण्याची आवश्यकता नाही.

४. सदर शासन निर्णय, वित्त विभागाच्या अनौपचारिक संदर्भ क्रमांक ३३७/२०२१, दिनांक ३१.१२.२०२० अन्वये दिलेल्या सहमतीस अनुसरून निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक क्रमांक २०२१०२१२१५५७४८६४९९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( द. शं. मुंजाळे )

कक्ष अधिकारी, महसूल व वन विभाग.

प्रति,

- १) मा. मंत्री (आ. व्य. म. व पु.) यांचे खाजगी सचिव, मंत्रालय, मुंबई.
- २) मा.राज्यमंत्री (आ. व्य. म. व पु.) यांचे खाजगी सचिव, मंत्रालय, मुंबई.
- ३) सचिव (आ. व्य. म. व पु.) यांचे स्वीय सहायक, मंत्रालय, मुंबई.
- ४) प्रधान सचिव, जलसंपदा विभाग, मंत्रालय, मुंबई.
- ५) महालेखापाल-२ ( लेखा व अनुज्ञेयता) (लेखा परीक्षा) महाराष्ट्र राज्य, नागपूर
- ६) विभागीय आयुक्त, अमरावती विभाग, अमरावती.
- ७) जिल्हाधिकारी, अमरावती.
- ८) जिल्हा कोषागार अधिकारी, अमरावती.
- ९) उपजिल्हाधिकारी, (भूसंपादन) अ व प्र, क्र.४, अमरावती.
- १०) कार्यकारी अभियंता, निम्न वर्धा प्रकल्प विभाग, वर्धा.
- ११) वित्त विभाग (व्यय-१०), मंत्रालय, मुंबई.
- १२) निवडनस्ती (कार्यासन २-१).